

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ
ശ്രീ രംഗനാഥദിവ്യമണിപാദുകാഭ്യാം നമഃ

ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
ശ്രീമദ്വേങ്കടനാഥസ്യ വേദാന്താചാര്യസ്യ കൃതിഷു
ശ്രീരംഗനാഥപാദുകാസഹസ്രേ

॥ യന്ത്രികാപദ്ധതിഃ ഷഡ്വിംശീ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

ശ്രീ രംഗനാഥദിവ്യമണിപാദുകാഭ്യാം നമഃ

॥ യന്ത്രികാപദ്ധതിഃ ഷഡ്വിംശീ ॥

ശ്രീമാൻ വേങ്കടനാഥായഃ കവിതാർകികകേസരി |

വേദാന്താചാര്യവർയോ മേ സന്നിധത്താം സദാ ഹൃദി ||

ഉദഗ്രയന്ത്രികാം വന്ദേ പാദുകാം യന്നിവേശനാത് |

ഉപർയപി പദം വിഷ്ണോഃ പ്രത്യാദിഷ്ടപ്രസാധനം || 26.1 ||

പ്രസഭം പ്രതിരൂഢ്യ കണ്ടകാദീൻ ഭവതീ ശൗരിപദാംബുജാദധസ്താത് |

ചരണാവനി ! ധാരയത്യമുഷ്മിൻ ഉചിതച്ഛായമുപർയപി പ്രതീകം || 26.2 ||

മുരദിൻമണിപാദുകേ ! ത്വദീയാം

അനഘാമംഗുലിയന്ത്രികാമവൈമി |

സ്വയമുന്നമിതാം പ്രദേശിനീം തേ

പരമം ദൈവതമേകമിത്യുചന്തിം || 26.3 ||

സ്വദതേ മണിപാദുകേ ! ത്വദീയാ

പദശാഖായുഗ്രയന്ത്രികാ വിചിത്രാ |

പരമം പുരുഷം പ്രകാശയന്തി

പ്രണവസ്യേവ പരേയമർധമാത്രാ || 26.4 ||

അനുയാതമനോരഥാ മുരാരഃ

ഭവതീ കേളിരഥശ്രിയം ദധാതി |

ചരണാവനി ! യന്ത്രികാ തവൈഷാ

തനുതേ കൃബരസമ്പദം പുരസ്താത് || 26.5 ||

ശങ്കേ ഭവത്യാഃ സുഭഗം പ്രതീകം
 രംഗേശപാദാംഗുളിസംഗ്രഹാർഥം |
 ത്രാണായ പാദാവനി ! വിഷ്ണുപാനാം
 ആജ്ഞാകരീമംഗുളിമുദ്രികാം തേ || 26.6 ||

അലക്യതം കർണികയോപരിഷ്ഠാത്
 ഉദഗ്രനാളം തവ യന്ത്രികാംശം |
 പദ്മാപതേഃ പാദസരോജലക്ഷ്യാഃ
 പ്രത്യേമി പാദാവനി ! കേളിപദ്മം || 26.7 ||

ഉപരി വിനിഹിതസ്യ കേശവാംഘ്രേഃ
 ഉപരി പദാവനി ! യന്ത്രികാത്മികാ ത്വം |
 ഇതി തവ മഹിമാ ലഘുകരോതി
 പ്രണതസുരേശ്വരശേഖരാധിരോഹം || 26.8 ||

നിത്യം പദാവനി ! നിബദ്ധകിരീടശോഭം
 പദ്മാലയാപരിചിതം പദമുദ്വഹന്ത്യാഃ |
 അംഗീകരോതി രുചിമംഗുളിയന്ത്രികാ തേ
 സാമ്രാജ്യസമ്പദനുരൂപമിവാതപത്രം || 26.9 ||

പ്രഥമാ കലേവ ഭവതീ ചരണാവനി ! ഭാതി രംഗചന്ദ്രമസഃ |
 ശൃംഗോന്നതിരിവ യത്ര ശ്രീയം വിഭാവയതി യന്ത്രികായോഗഃ || 26.10 ||

|| ഇതി ശ്രീകവിതാർകികസിംഹസ്യ സർവതന്ത്രസ്വതന്ത്രസ്യ
 ശ്രീമദ്വേദകടനാമസ്യ വേദാന്താചാര്യസ്യ കൃതിഷു
 ശ്രീരംഗനാഥപാദുകാസഹസ്രേ യന്ത്രികാപദ്ധതിഃ ഷഡ്വിംശീ ||
 കവിതാർകികസിംഹായ കൽയാണഗുണശാലിനേ |
 ശ്രീമതേ വേദകടേശായ വേദാന്തഗുരവേ നമഃ ||